

Бр. 03-1342/1
29 10 2019 год.

Врз основа на член 114, а во врска со член 37, став 6 од Законот за високото образование („Сл. весник на РМ“ бр. 82/2018), член 65 од Статутот на Универзитетот „Св. Кирил и Методиј“ во Скопје (Универзитетски гласник бр. 425, 28 јуни 2019) и член 47 од Статутот на Правниот факултет „Јустинијан Први“ во Скопје во состав на Универзитетот „Св. Кирил и Методиј“ во Скопје (Универзитетски гласник бр. 454, 16 октомври 2019), Деканот на Факултетот на ден 29.10.2019 година, ја донесе следната

ОДЛУКА

за распишување на избори за претседател и членови на Факултетското студентско собрание на Правниот факултет „Јустинијан Први“ во Скопје

Член 1

Се распишуваат избори за претседател и членови на Факултетското студентско собрание на Правниот факултет „Јустинијан Први“ во Скопје.

Член 2

Членовите и претседателот на Факултетското студентско собрание на Правниот факултет „Јустинијан Први“ во Скопје се избираат на непосредни, фер и демократски избори со тајно гласање, со мандат од една година, со право за уште еден избор.

Изборите за претседател и членови на Факултетското студентско собрание ќе се одржат со тајно гласање на ден 28.11.2019 година (четврток), во Аулата на Правниот факултет „Јустинијан Први“ во Скопје, во период од 8,30-16,30 часот.

Член 3

Се именува изборна комисија за спроведување на изборите за претседател и членови на Факултетското студентско собрание на Правниот факултет „Јустинијан Први“ во Скопје во следниот состав:

1. Проф. д-р Јелена Трајковска Христовска;
2. Асс. д-р Денис Прешова;
3. Тамара Глушкина, студент на прв циклус студии, запишана во III година, во V семестар, на студиската програма – правни студии, со број на индекс 47428;
4. Панче Патоски, студент на прв циклус студии, запишан во III година, во V семестар, на студиската програма – политички студии, со број на индекс 2770п;
5. Никола Германов, студент на втор циклус студии, запишан во IV година, во VII семестар, на студиската програма – правни студии, насока деловно право, со број на индекс 47005.

Комисијата од став 1 на овој член избира избирачки одбори/поткомисии составени од двајца студенти и еден наставник, односно соработник за спроведување на изборите.

Член 4

Изборната комисија од член 3 на оваа одлука:

- ја спроведува изборната постапка/и;
- донесува одлука со која се констатира дека предложените кандидати ги исполнуваат, односно не ги исполнуваат условите да бидат предложени за

членови во Факултетското студентско собрание. Во одлуката се наведува личното име на кандидатот, дали е запишан во семестарот, односно во годината кога се вршат изборите, студиската година, студиската програма и сл. Одлуката од комисијата е конечна;

- ги утврдува резултатите од гласањето;
- составува записник за резултатите од гласањето на Факултетот и за крајниот резултат;
- врши други работи со цел спроведување на изборите.

Изборната комисија донесува Упатство со кое се утврдува нејзината работа, го утврдува изгледот на гласачкото ливче, утврдува образец на записник, начинот на гласање и пребројување на гласовите, резултатот од гласањето, известувања, записници и сл., чување и увид во изборната документација и за други прашања поврзани со постапката за организација на изборите, гласањето и утврдување на резултатите од гласањето.

Упатството се објавува на интернет страницата на Факултетот, најдоцна 7 (седум) дена пред одржување на изборите заедно со Одлуката со која се констатира дали предложените кандидати ги исполнуваат, односно не ги исполнуваат условите.

Член 5

Се задолжува изборната комисија од член 3 на оваа Одлука изборите за претседател и членови на Факултетското студентско собрание на Правниот факултет „Јустинијан Први“ во Скопје да ги реализира во согласност со Законот за високото образование, Статутот на Универзитетот „Св. Кирил и Методиј“ во Скопје и Статутот на Правниот факултет „Јустинијан Први“ во Скопје во состав на Универзитетот „Св. Кирил и Методиј“ во Скопје.

Член 6

Кандидатите за претседател и членови во Факултетското собрание се утврдуваат на собири на студентите по години на студии, со тоа што од секоја студиска година/студиска програма се предлагаат кандидати за претставници во Факултетското студентско собрание.

Собири на студенти по студиски години/студиски програми ќе се спроведат во термини коишто ќе ги определи изборната комисија од член 3 на оваа Одлука.

Факултетското студентско собрание го сочинуваат претставници од студентите по студиски години/студиски програми од прв циклус студии (додипломски студии) втор циклус студии (постдипломски студии) и од трет циклус студии (докторски студии) и тоа:

- 12 претставници од прва година на правни студии - прв циклус студии;
- 8 претставници од втора година на правни студии - прв циклус студии;
- 8 претставници од трета година на правни студии - прв циклус студии;
- 1 претставник од прва година на политички студии (македонски јазик) – прв циклус студии;
- 1 претставник од втора година на политички студии (македонски јазик) – прв циклус студии;
- 1 претставник од трета година на политички студии (македонски јазик) – прв циклус студии;
- 1 претставник од прва година на политички студии (англиски јазик) – прв циклус студии;
- 1 претставник од втора година на политички студии (англиски јазик) – прв циклус студии;

- 1 претставник од трета година на политички студии (англиски јазик) – прв циклус студии;
- 1 претставник од прва година на студии по новинарство – прв циклус студии;
- 1 претставник од втора година на студии по новинарство – прв циклус студии;
- 1 претставник од трета година на студии по новинарство – прв циклус студии;
- 1 претставник од прва година на односи со јавност – прв циклус студии;
- 1 претставник од втора година на односи со јавност – прв циклус студии;
- 1 претставник од трета година на односи со јавност – прв циклус студии;
- 18 претставници од сите студиски програми на втор циклус студии;
- 2 претставници од сите студиски програми на трет циклус студии (докторски студии).

Член 7

Врз основа на спроведените собири на студенти по години, изборната комисија ја донесува одлуката од член 4, став 1, алинеја 2 на оваа одлука најдоцна до 14.11.2019 година (четврток).

Член 8

Право да избираат и да бидат избрани за членови на Факултетското студентско собрание имаат сите студенти на Факултетот, кои се запишани на студии во учебната 2019/2020 година.

За Претседател на Факултетското студентско собрание може да биде избран редовен студент на Факултетот кој ги положил сите испити заклучно со трет семестар.

За избран претседател и членови на Факултетското студентско собрание се смета/сметаат кандидатот/кандидатите кои добиле најмногу гласови од студентите на Факултетот кои гласале.

Член 9

Оваа одлука влегува во сила со денот на донесувањето, а задолжително да се објави на интернет-страницата на Факултетот.

Декан,
Проф. д-р Горан Коевски


